

प्रेषक,  
विनीता कुमार,  
प्रमुख सचिव,  
उत्तराखण्ड शासन।

सेवा में,  
निदेशक,  
समाज कल्याण, उत्तराखण्ड,  
हल्द्वानी, जनपद-नैनीताल।

समाज कल्याण अनुभाग-01.

देहरादून, 10 सितम्बर 2007.

विषय : चालू वित्तीय वर्ष 2007-08 में 50 प्रतिशत केन्द्र पोषित अनुसूचित जातियों एवं पिछड़ा वर्ग के व्यक्तियों के लिए राज्य सेवाओं हेतु पूर्व परीक्षा प्रशिक्षण योजनान्तर्गत धनराशि की वित्तीय स्वीकृति।

महोदय,

उपर्युक्त विषय की ओर आपका ध्यान आकृष्ट करते हुए वित्त विभाग के शासनादेश संख्या-599/XXVII(1)/2007, दिनांक 12 जुलाई 2007 के क्रम में मुझे यह कहने का निदेश हुआ है कि चालू वित्तीय वर्ष 2007-08 में 50 प्रतिशत केन्द्र पोषित अनुसूचित जातियों एवं पिछड़ा वर्ग के विद्यार्थियों के लिए राज्य सेवाओं हेतु पूर्व परीक्षा प्रशिक्षण योजनान्तर्गत प्रशिक्षण केन्द्रों के संचालन हेतु रुपये 35,00,000/- (रुपये पैंतीस लाख मात्र) की धनराशि निम्नलिखित शर्तों एवं प्रतिबन्धों के अधीन व्यय किए जाने की श्री राज्यपाल महोदय सहर्ष स्वीकृति प्रदान करते हैं-

1. उक्त धनराशि जनपद-अल्मोड़ा एवं देहरादून को उनकी आवश्यकता के अनुसार तत्काल उपलब्ध कराते हुए 50 प्रतिशत केन्द्र पोषित उक्त योजनान्तर्गत भारत सरकार को प्रेषित किए जाने हेतु औचित्यपूर्ण प्रस्ताव भी यथाशीघ्र शासन को उपलब्ध कराना सुनिश्चित करें। गत वर्ष अवमुक्त धनराशि का उपभोग प्रमाणपत्र भी शासन को उपलब्ध कराना सुनिश्चित करें।
2. धनराशि का आहरण/व्यय आवश्यकतानुसार ही किया जाए। वर्तमान वित्तीय वर्ष में उक्त केन्द्रों पर प्रशिक्षण प्राप्त कर रहे प्रशिक्षणार्थियों की सूची तथा गत वित्तीय वर्ष में नामांकित प्रशिक्षणार्थियों एवं उनके सापेक्ष सफलता प्राप्त करने वाले प्रशिक्षणार्थियों की सूची भी शासन को शीघ्र उपलब्ध कराना सुनिश्चित किया जाए।
3. आवंटन एवं व्यय की स्थिति से यथासमय शासन को अवगत कराया जाए।
4. अप्रयुक्त धनराशि को वित्तीय हस्त पुस्तिका एवं बजट मैनुवल के अन्तर्गत समय सारणी के अनुसार समर्पित किया जाना सुनिश्चित किया जाए।
5. स्वीकृत की जा रही धनराशि की वित्तीय एवं भौतिक प्रगति विवरण तथा धनराशि का उपयोगिता प्रमाणपत्र समयान्तर्गत शासन को उपलब्ध कराना सुनिश्चित किया जाए।

6. बी.एम.-13 पर संकलित मासिक सूचनाएं नियमित रूप से शासन को उपलब्ध कराना सुनिश्चित करें। स्वीकृत धनराशि से अधिक धनराशि का व्यय कदापि न किया जाए।
7. स्वीकृत धनराशि का व्यय वित्तीय हस्त पुस्तिका एवं बजट मैनुअल में उल्लिखित प्राविधानों एवं मितव्ययता के सम्बन्ध में शासन द्वारा समय-समय पर निर्गत आदेशों के अन्तर्गत किया जाना सुनिश्चित किया जाए।
8. इस सम्बन्ध में होने वाला व्यय चालू वित्तीय वर्ष 2007-08 के आय-व्ययक की "अनुदान संख्या-30" के "आयोजनागत पक्ष" के लेखाशीर्षक "2225-अनुसूचित जातियों, अनुसूचित जनजातियों तथा अन्य पिछड़े वर्गों का कल्याण-01-अनुसूचित जातियों का कल्याण-277-शिक्षा-07-अनुसूचित जातियों के व्यक्तियों के लिए राज्य सेवाओं हेतु पूर्व परीक्षा प्रशिक्षण योजना" की मानक मद "20-सहायक अनुदान/अंशदान/राजसहायता" के नामे डाला जाएगा।
9. यह आदेश वित्त विभाग की अशासकीय संख्या-320(P)/XXVII(3)/2007, दिनांक 05 सितम्बर 2007 में प्राप्त उनकी सहमति से जारी किये जा रहे हैं।

भवदीय,

(विनीता कुमार)  
प्रमुख सचिव।

पृष्ठांकन संख्या : 762 (1)/XVII(1)-01/2007-218(स.क.)/2002, तददिनांक :

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित-

1. निजी सचिव-माननीय मुख्यमंत्री, उत्तराखण्ड।
2. निजी सचिव-मुख्य सचिव, उत्तराखण्ड शासन।
3. महालेखाकार, उत्तराखण्ड, देहरादून।
4. समस्त मण्डलायुक्त, उत्तराखण्ड।
5. जिलाधिकारी, देहरादून/अल्मोड़ा, उत्तराखण्ड।
6. निदेशक, कोषागार एवं वित्त सेवाएं, उत्तराखण्ड, देहरादून।
7. कोषाधिकारी, हल्द्वानी, जनपद-नैनीताल, उत्तराखण्ड।
8. जिला समाज कल्याण अधिकारी, देहरादून/अल्मोड़ा, उत्तराखण्ड।
9. केन्द्र प्रभारी, आई.ए.एस./पी.सी.एस. पूर्व परीक्षा प्रशिक्षण केन्द्र, देहरादून/अल्मोड़ा, उत्तराखण्ड।
10. वित्त (व्यय नियन्त्रण) अनुभाग-03, उत्तराखण्ड शासन।
11. बजट, राजकोषीय नियोजन एवं संसाधन निदेशालय, उत्तराखण्ड सचिवालय परिसर, देहरादून।
12. समाज कल्याण नियोजन प्रकोष्ठ, उत्तराखण्ड सचिवालय परिसर, देहरादून।
13. राष्ट्रीय सूचना विज्ञान केन्द्र, उत्तराखण्ड सचिवालय परिसर, देहरादून।
14. आदेश पत्रिका।

आज्ञा से,

(अजय सिंह नबियाल)  
अपर सचिव।